

15 -ാം കേരള നിയമസഭ

14 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 813

17-09-2025 - ൽ മറുപടിയ്ക്ക്

സഹകരണ സംഘങ്ങളുടെ വിവിധയിനം ഫണ്ടുകൾ

ചോദ്യം		ഉത്തരം	
ആദ്യാടൻ ഷൗകത്ത്		ശ്രീ. വി.എൻ വാസവൻ (ഇറമുഖ - സഹകരണ - ദേവസ്വം വകുപ്പ് മന്ത്രി)	
(എ)	സഹകരണ സംഘങ്ങളുടെ ലാഭത്തിൽ നിന്ന് 10% തുക പരമാവധി ഒരു ലക്ഷം രൂപ വരെ മെമ്പേഴ്സ് റിലീഫ് ഫണ്ടിലേക്ക് മാറ്റിവെക്കണമെന്നും പ്രസ്തുത ഫണ്ട് സംഘത്തിലെ മാതൃകരോഗം ബാധിച്ച അംഗങ്ങൾക്ക് നൽകണമെന്നും സഹകരണ നിയമത്തിൽ വ്യവസ്ഥ ചെയ്തിട്ടുള്ളതിന്റെ അടിസ്ഥാനത്തിൽ ഇത്തരം രോഗികൾക്ക് ഫണ്ടിൽ നിന്ന് സഹായം അനുവദിക്കുന്നുണ്ടോ; എങ്കിൽ ആയതിന്റെ വിശദാംശം ലഭ്യമാക്കാമോ;	(എ)	ഉണ്ട്. കേരള സഹകരണ അംഗ സമാശ്വാസ നിധി പ്രകാരം അർബുദം, വൃക്കരോഗം ബാധിച്ച് വൃക്ക മാറ്റി വയ്ക്കൽ ശസ്ത്രക്രിയയ്ക്ക് വിധേയരായവർ, ഗുരുതര കരൾ രോഗം, ഡയാലിസിസിന് വിധേയരായിരിക്കാണ്ടിരിക്കുന്നവർ, പരാലിസിസ് ബാധിച്ച് ശയ്യാവലംബരായവർ, ഗുരുതര ഹൃദയ ശസ്ത്രക്രിയയ്ക്ക് വിധേയരായവർ (ഓപ്പൺ ഹാർട്ട്/വൈപ്പാസ് സർജറി), എച്ച്.ഐ.വി, അപകടത്തിൽ പെട്ട് ശയ്യാവലംബരായവർ, മാതാപിതാക്കൾ മരിച്ചു പോയ സാഹചര്യത്തിൽ അവർ എടുത്ത വായ്പയ്ക്ക് ബാധ്യതപ്പെട്ട പ്രായപൂർത്തി ആകാത്ത കുട്ടികൾ എന്നിവർക്കാണ് ഈ പദ്ധതി പ്രകാരമുള്ള ആനുകൂല്യത്തിന് അർഹതയുള്ളത്. ഈ പദ്ധതി പ്രകാരം നാളിതുവരെ വിവിധ ഘട്ടങ്ങളിലായി ആകെ 97,44,20,000/- രൂപ (തൊണ്ണൂറ്റിയേഴ് കോടി നാല്പത്തിനാല് ലക്ഷത്ത് ഇരുപതിനായിരം രൂപ) ധനസഹായമായി അനുവദിച്ചിട്ടുണ്ട്.
(ബി)	സഹകരണ സംഘം ജോയിന്റ് രജിസ്ട്രാർ ഓഫീസുകളിലും അസി. രജിസ്ട്രാർ ഓഫീസുകളിലും പെൻഡിംഗ് ആയിട്ടുള്ള ഫയലുകൾ തീർപ്പ് കൽപ്പിക്കുന്നതിനായി സ്വീകരിച്ചിട്ടുള്ള നടപടിക്രമങ്ങൾ വ്യക്തമാക്കാമോ;	(ബി)	ജില്ലാ ജോയിന്റ് രജിസ്ട്രാർ ആഫീസുകളിലെയും അസിസ്റ്റന്റ് രജിസ്ട്രാർ ആഫീസുകളിലെയും 31/12/2023 വരെയുള്ള ഫയലുകൾ തീർപ്പാക്കുന്നതിന് ടി ആഫീസുകളിൽ 01.02.2025 മുതൽ 28.02.2025 വരെ ഫയൽ അദാലത്ത് സംഘടിപ്പിച്ചിരുന്നു. ഫയൽ തീർപ്പാക്കൽ നടപടികൾ ഊർജ്ജിതമാക്കുന്നതിന്റെ ഭാഗമായി 01.06.2025 മുതൽ 30.06.2025 വരെ വീണ്ടും ജില്ലാ ജോയിന്റ് രജിസ്ട്രാർ ആഫീസുകളിലും അസിസ്റ്റന്റ് രജിസ്ട്രാർ ആഫീസുകളിലും ഫയൽ

			തീർപ്പാക്കലിനു വേണ്ടിയുള്ള നടപടികൾ സ്വീകരിച്ചിരുന്നു. ഇതിന്റെ ഫലമായി 31/12/2023 വരെയുള്ള ഫയലുകളിൽ കോടതി കേസുകളും, പ്ലാൻ ഫണ്ടുകളുടെ ഫയലുകളിൽ നടപടി സ്വീകരിക്കേണ്ടവയും, സഹകരണ നിയമ പ്രകാരം നടക്കുന്ന അന്വേഷണങ്ങളുടെ തുടർ നടപടികൾ കൈകാര്യം ചെയ്യുന്ന ഫയലുകളും, ലിക്വിഡേഷൻ നടപടികളുമായി ബന്ധപ്പെട്ട ഫയലുകളും ഒഴിച്ചുള്ളവ തീർപ്പാക്കിയിട്ടുള്ളതാണ്.
(സി)	എ.ആർ.സി. & ഇ.പി. ഫയലുകളിൽ തീർപ്പ് കൽപ്പിക്കാത്തതിനാൽ സഹകരണ സംഘങ്ങൾക്ക് ലഭിക്കേണ്ട തുക കുടിശ്ശികയായി നിലനിൽക്കുന്ന സാഹചര്യത്തിൽ ആയത് ലഭ്യമാക്കുന്നതിനുവേണ്ടി സ്വീകരിച്ചിട്ടുള്ള നടപടിക്രമങ്ങൾ വ്യക്തമാക്കാമോ;	(സി)	കേരളത്തിലെ സഹകരണ സംഘങ്ങളിൽ (കേരള ബാങ്ക് ഉൾപ്പെടെയുള്ളവയിലെ) കുടിശ്ശിക തുക ആർബിട്രേഷൻ/എക്സിക്യൂഷൻ നടപടികളിലൂടെ പരമാവധി ഈടാക്കി എടുക്കുന്നതിനും, കേസുകൾ ദ്രുതഗതിയിൽ തീർപ്പാക്കുന്നതിന്റെ ഭാഗമായി ആർബിട്രേറ്റർമാർക്ക്/സെയിൽ ഓഫീസർമാർക്ക് ജില്ലാ അടിസ്ഥാനത്തിൽ 3 സോണുകളായി തിരിച്ചുകൊണ്ട് ഓരോ ഉദ്യോഗസ്ഥനും ആർബിട്രേഷൻ/എക്സിക്യൂഷൻ നടപടി ക്രമങ്ങൾ സംബന്ധിച്ച സമഗ്രമായ ഒരു പരിശീലന പരിപാടി ICM കേന്ദ്രീകരിച്ചു നടത്തുകയും, ഓരോ ഉദ്യോഗസ്ഥനും ആർബിട്രേഷൻ/എക്സിക്യൂഷൻ കേസുകൾ തീർപ്പാക്കുന്നതിനായി പ്രത്യേകം ടാർഗറ്റ് നിശ്ചയിച്ചു നൽകുകയും ചെയ്തതിന്റെ അടിസ്ഥാനത്തിൽ പുരോഗതി ഈ മേഖലയിൽ കൈവരിക്കുവാൻ സാധിച്ചിട്ടുണ്ട്. ഇതിനു പുറമേ, സഹകരണ വകുപ്പ് നടപ്പിലാക്കി വരുന്ന "നവകേരളീയം കുടിശ്ശിക നിവാരണം - ഒറ്റത്തവണ തീർപ്പാക്കൽ പദ്ധതി" ഈ സർക്കാർ അധികാരത്തിൽ വന്ന ശേഷം വിവിധ ഘട്ടങ്ങളിലായി നടപ്പിലാക്കിയിട്ടുണ്ട്. സഹകരണ ബാങ്കുകളിൽ നിന്ന് ലോണെടുത്ത് തിരിച്ചടവിൽ മുടക്കം വരുത്തിയവരുടെ കുടിശ്ശിക ഇളവുകളോടെ അടച്ചുതീർക്കാൻ ടി പദ്ധതി പ്രകാരം സാധിക്കുന്നു. ടി പദ്ധതിയിലൂടെ വായ്പക്കാർക്ക് പിഴപലിശ പൂർണ്ണമായി ഒഴിവാക്കിയും, പലിശയിൽ വ്യവസ്ഥകൾക്ക് വിധേയമായി പരമാവധി 50% വരെ ഇളവ് നൽകിയും അർഹരായവർക്ക് മാനദണ്ഡങ്ങൾ പാലിച്ച് മുതലിൽ ഇളവ് നൽകിയും വായ്പ കണക്ക് അവസാനിപ്പിക്കുന്നതിന് അവസരം നൽകുന്നു. ഇതുവഴി സഹകരണ സംഘം/

			സഹകരണ ബാങ്കുകളുടെ കുടിശ്ശിക കുറയ്ക്കുന്നതിനും, കുടിശ്ശികയായ വായ്പാക്കാർക്ക് ആശ്വാസമേകുന്നതിനും സാധിച്ചിട്ടുണ്ട്.
(ഡി)	അസി. രജിസ്ട്രാർ ഓഫീസുകളിൽ ആവശ്യമായ ജീവനക്കാരുടെ ഒഴിവുകൾ നികത്തുന്നതിന് വേണ്ട നടപടി സ്വീകരിച്ചിട്ടുണ്ടോ;	(ഡി)	സ്വീകരിച്ചിട്ടുണ്ട്.
(ഇ)	പ്രാഥമിക സഹകരണ സംഘങ്ങൾ അംഗങ്ങളിൽ നിന്ന് സ്വീകരിക്കുന്ന നിക്ഷേപങ്ങളുടെ മാർജിൻ അനുസരിച്ച്, കേരള ബാങ്ക് പ്രാഥമിക സംഘങ്ങളുടെ പലിശ നൽകാത്തതിനാൽ ചുരുങ്ങിയത് 2% മാർജിനിൽ എങ്കിലും പ്രാഥമിക സഹകരണ സംഘങ്ങൾക്ക് പലിശ ലഭിക്കേണ്ടതിനാവശ്യമായ നടപടികൾ സ്വീകരിക്കുമോ;	(ഇ)	റിസർവ് ബാങ്ക് നിയന്ത്രണത്തിൽ വരുന്ന സഹകരണ ബാങ്കുകൾക്ക് ബാധകമായ നിക്ഷേപ പലിശ സംബന്ധിച്ച മാർഗ്ഗ നിർദ്ദേശ പ്രകാരം നിക്ഷേപ നിരക്കുകളിൽ വിവേചനം പാടില്ലാത്തതാണ്. ആയതിനാൽ പ്രാഥമിക സംഘങ്ങളുടെ നിക്ഷേപങ്ങൾക്ക് പ്രത്യേകം മാർജിൻ നൽകാൻ നിർവ്വാഹമില്ല.
(എഫ്)	റിസ്ക് ഫണ്ട് യഥാസമയം ലഭിക്കാത്തതുമൂലം സഹകരണ സംഘങ്ങൾക്ക് നഷ്ടം സംഭവിക്കുന്നതിനാൽ, ആയത് യഥാസമയം ലഭ്യമാകാത്തത് എന്തുകൊണ്ടാണെന്ന് വിശദമാക്കാമോ?	(എഫ്)	റിസ്ക് ഫണ്ട് സഹായം ലഭിക്കുന്നതിനുള്ള അപേക്ഷയും അനുബന്ധങ്ങളും ബന്ധപ്പെട്ട ബാങ്ക്/സംഘമാണ് കേരള സഹകരണ വികസന ക്ഷേമനിധി ബോർഡിലേക്ക് സമർപ്പിക്കേണ്ടത്. സംഘം/ബാങ്കുകളിൽ നിന്നും റിസ്ക് ഫണ്ട് നിയമാവലി പ്രകാരമുള്ള അപേക്ഷയും അനുബന്ധങ്ങളും സമർപ്പിക്കാത്തതിനാൽ ഉണ്ടാകുന്ന ന്യൂനതകൾ പരിഹരിക്കുന്നതിന് സംഘങ്ങൾക്ക് വീണ്ടും നിർദ്ദേശം നൽകുന്നു. ആയത് പരിഹരിച്ചു ലഭിക്കുന്നതിന് കാലതാമസം ഉണ്ടാകാറുണ്ട്. അപേക്ഷകൾ ന്യൂനത ഒഴിവാക്കി സമർപ്പിക്കുന്നതിനായി ഒരു ചെക്ക് ലിസ്റ്റ് തയ്യാറാക്കി ബന്ധപ്പെട്ട ഓഫീസുകൾക്ക് നൽകിയിട്ടുണ്ട്. കൂടാതെ ന്യൂനത പരിഹരിച്ചു ലഭ്യമാക്കുന്നതിനായി ജില്ലാതല അദാലത്തുകൾ നടത്തി അപേക്ഷകൾ പരമാവധി വേഗത്തിൽ തിരിപ്പാക്കുന്നതിനും നടപടികൾ സ്വീകരിച്ചുവരുന്നു.

സെക്ഷൻ ഓഫീസർ